

**РЕПУБЛИКА МАКЕДОНИЈА
УНИВЕРЗИТЕТ „МАЈКА ТЕРЕЗА“ - СКОПЈЕ**



**К О Н К У Р С
ЗА ЗАПИШУВАЊЕ СТУДЕНТИ
НА ВТОР ЦИКЛУС СТУДИИ НА СТУДИСКИТЕ ПРОГРАМИ НА
УНИВЕРЗИТЕТОТ „МАЈКА ТЕРЕЗА“ ВО СКОПЈЕ
ВО УЧЕБНАТА 2018/2019 ГОДИНА**

Скопје, Септември 2018 година

Врз основа на член 103 став (1) алинеа 2, член 135 став (3), член 149 ставови (1) и (2) и член 151 став (1) од Законот за високото образование („Службен весник на Република Македонија“ бр. 82/2018) и Одлуката број 0202-335/1 од 13.03.2018 година донесена од Ректорската управа на Универзитетот „Мајка Тереза“ во Скопје, а во врска со Одлуката за давање согласност на конкурсите за запишување на студии од втор циклус на јавните високообразовни установи на Универзитетот „Св. Кирил и Методиј“ во Скопје, Универзитетот „Св. Климент Охридски“ – Битола, Универзитетот во Тетово, Универзитетот „Гоце Делчев“ во Штип, Универзитетот за информатички науки и технологии „Св. Апостол Павле“ Охрид и Универзитетот „Мајка Тереза“ во Скопје во академската 2018/2019 година донесена од Владата на Република Македонија со бр.44-4493/1 од 02.мај 2018г. („Службен весник на Република Македонија“ бр.84/2018г.), Одлуката за дополнување на Одлуката за давање согласност на конкурсите за запишување на студии од втор циклус на јавните високообразовни установи на Универзитетот „Св. Кирил и Методиј“ во Скопје, Универзитетот „Св. Климент Охридски“ – Битола, Универзитетот во Тетово, Универзитетот „Гоце Делчев“ во Штип, Универзитетот за информатички науки и технологии „Св. Апостол Павле“ Охрид и Универзитетот „Мајка Тереза“ во Скопје во академската 2018/2019 година донесена од Владата на Република Македонија бр.44-5168/1 од 15.05.2018г. („Службен весник на Република Македонија“ бр.93/2018) и Одлука за изменување на Одлуката за давање согласност на конкурсите за запишување на студии од втор циклус на јавните високообразовни установи на Универзитетот „Св. Кирил и Методиј“ во Скопје, Универзитетот „Св. Климент Охридски“ – Битола, Универзитетот во Тетово, Универзитетот „Гоце Делчев“ во Штип, Универзитетот за информатички науки и технологии „Св. Апостол Павле“ Охрид и Универзитетот „Мајка Тереза“ во Скопје во академската 2018/2019 година донесена од Владата на Република Македонија со бр. 44-7305/1 од 24 јули 2018 („Службен Весник на Република Македонија“ бр. 142/18), Универзитетот „Мајка Тереза“ во Скопје, објавува

К О Н К У Р С

за запишување студенти на втор циклус студии на студиските програми на Универзитетот „Мајка Тереза“ во Скопје во учебната 2018/2019 година

I. Број на студенти

На факултетите на Универзитетот „Мајка Тереза“ во Скопје, на втор циклус студии во учебната 2018/2019 година може да се запишат следниов број студенти:

СТУДИСКИ ПРОГРАМИ	Број на студенти	Траење во семестри	Цена на Студирање по семестар (во евра)
ФАКУЛТЕТИ			
Факултет за технички науки			
Економско инженерство и менаџмент	25	2	400
Факултет за социјални науки			
Медиуми и интеркултурна комуникација	15	2	400
Спорт и спортски науки	20	2	400
Социјална работа и социјална политика	20	2	400

Европски студии со меѓународни односи	20	4	400
Факултет за информатички науки			
Применето софтверско инженерство (албански, македонски јазик)	20	4	400
Применето софтверско инженерство (англиски јазик)	15	4	400
Математичко – информатичко образование	20	2/4	400

Школарината за студирање на втор циклус на студии е целосно на товар на студентот и таа изнесува 400 евра (во денарска противвредност) и за одбрана на магистерски труд студентите плаќаат износ од 400 евра (во денарска противвредност), десет дена пред денот на одбраната.

Надоместоците кои ги плаќаат студентите за образование и административни услуги на Универзитетот се врз основа на Одлуката за висината на надоместоците што ги плаќаат студентите за образование и административни услуги на Универзитетот.

На студиските програми можат да се запишат кандидати кои имаат завршено соодветни или сродни студии на прв циклус, според претходните студиски програми и планови и кандидати кои имаат завршено соодветни или сродни студии на прв циклус, според ЕКТС. За студентите од сродни студиски програми ННС на единицата може да определат дополнителни услови за запишување – диференцијални испити, согласно со потребните предзнаења за таа студиска програма.

II. Право на конкурирање

Право на конкурирање имаат кандидати што ги исполнуваат следниве општи услови:

- да завршиле прв циклус студии на соодветни или сродни студии
- да исполнуваат други услови предвидени со студиските програми за организирање втор циклус студии на соодветниот факултет.

III. Спроведување на Конкурсот

Постапката за запишување на кандидатите на втор циклус на универзитетски (академски) студии ја спроведува Конкурсна комисија.

Рангирањето на кандидатите го врши Конкурсната комисија на секој од факултетите на Универзитетот. Членовите на конкурсната комисија ги именува наставно-научниот совет на факултетот со посебна одлука. Ранг-листата се објавува на огласната табла на Универзитетот и на факултетот, како и на веб – страната на Универзитетот.

Кандидатот кој смета дека постапката не е правилно спроведена, има право на приговор до Универзитетската конкурсна комисија во рок од 24 часа од денот на објавувањето на резултатите на огласната табла на Универзитетот, односно факултетот. Одлуката по приговорот од став 2 на овој член мора да се донесе во рок од 24 часа од поднесувањето на приговорот. Одлуката му се соопштува на подносителот на приговорот со истакнување на огласната табла, а воедно се објавува и на веб-страната на Универзитетот.

Наставно – научниот совет на факултетот донесува одлуки за запишување на студентите на втор циклус.

Кандидатот се стекнува со правото на запишување доколку се наоѓа на ранг-листата до бројот што е предвиден со конкурсот за запишување. Кандидатот кој што се стекнал со право на запишување, а во предвидениот рок нема да го изврши запишувањето го губи правото и наместо него правото на запишување го стекнува наредниот кандидат од ранг-листата.

Помеѓу студентот и Универзитетот се склучува договор за студирање, со кој поблиску се утврдуваат нивните меѓусебни права и обврски.

IV. Документи за пријавување и запишување

Пријавувањето се врши на студентската служба на Универзитетот.

Со пријавата кандидатите доставуваат:

- Пријавен лист за запишување;
- Оригинален документ за завршен прв циклус студии (диплома или уверение) (кандидатите кои завршиле во странство доставуваат Решение од МОН за признавање

- на странска диплома и еквиваленција на оценките);
- Кратка биографија (CV);
- Потврда за активно познавање на странски јазик;
- Препораки од наставно-научни работилници (доколку има такви);
- Список на стручни или научни трудови и примерок од нив (доколку кандидатите имаат);
- Документи за евентуални награди, признанија и други документи;
- 800 денари на жиро-сметката на Универзитетот: со назив административни трошоци.

При **запишувањето**, примените кандидати доставуваат:

- Индекс и пријавни листови
- Две фотографии (3,5x4,5)

Сите кандидати нивните документи за апликација треба да ги достават во просториите на Универзитетот „Мајка Тереза“ во Скопје на улица 12-та Ударна Бригада број 2а/ 3-ти спрат (КАНЦЕЛАРИЈА 306), 1000 Скопје, Република Македонија.

V. Рокови за пријавување и запишување

	Прв рок	Втор рок*
Пријавување на кандидатите	14 септември – 5 октомври 2018	10 јануари – 1 февруари 2019
Запишување на кандидатите	15 – 19 октомври 2018	11 – 15 февруари 2019

***Втор уписан рок ќе се спроведе за студиските програми за кои не се пополнети конкурсните квоти и на кои постојат услови за отпочнување и изведување на наставата во летниот семестар.**

По реализацијата на првиот уписан рок, за непополнетите места на факултетите, односно студиските програми, Универзитетот ќе објави број на слободни места за запишување во вториот уписан рок во учебната 2018/2019 година.

ЗАБЕЛЕШКИ:

- Кандидатите имаат можност покрај првиот избор на студиската програма на која конкурирале, можат да изберат уште една студиска програма, односно да се определат и за втора студиска програма, доколку не успеат да бидат на ранг-листата на примени кандидати на прво избраната студиска програма.
- Детални информации за условите за запишување и студирање на секоја од објавените студиски програми, потребна документација, организација и временските рокови на студиите, заинтересираните кандидати може да ги добијат од студентската служба на Универзитетот.

Конкурсот е објавен на интернет – страницата:
<http://www.unt.edu.mk>

Универзитет „Мајка Тереза“ во Скопје
Ректор
Prof. Dr. Aziz Pollozhani